

झारखण्ड विधान सभा

दैनिक विवरणिका

चतुर्थ झारखण्ड विधान सभा
संख्या-01

सप्तम् (शीतकालीन) सत्र
गुरुवार, दिनांक-17 नवम्बर, 2016 ई०
समय-11.00 बजे पूर्वाह्न से 11.38 बजे पूर्वा० तक।

(माननीय अध्यक्ष महोदय ने आसन ग्रहण किया।)

1. प्रारंभिक वक्तव्य:-

माननीय अध्यक्ष महोदय द्वारा सप्तम् (शीतकालीन) सत्र के अवसर पर सभी माननीय सदस्यों का हार्दिक अभिनन्दन किया गया। आसन द्वारा देश और दुनिया में हुए व्यापक परिवर्तनों के सम्बन्ध में जानकारी दी गयी। दुनिया के सबसे बड़े लोकतंत्र भारत के प्रधानमंत्री, श्री नरेन्द्र मोदी द्वारा "भ्रष्टाचार मुक्त भारत" के दिये गये नारे को यथार्थ रूप में परिणत करने की कल्पना साकार करने के लिए 8 नवम्बर, 2016 की रात में राष्ट्र के नाम अपने सम्बोधन में एक हजार और पाँच सौ रुपये के पुराने नोटों को प्रचलन से बाहर करने की घोषणा तथा आम जनता द्वारा इस कदम की सराहना के सम्बन्ध में भी आसन द्वारा जानकारी दी गयी। इसके अतिरिक्त आसन द्वारा केन्द्र सरकार के निर्णयानुसार पूर्व की परम्परा का परित्याग कर वित्तीय वर्ष को कैलेंडर वर्ष के रूप में परिवर्तित करने के सैद्धांतिक निर्णय, जिससे कि वित्तीय वर्ष की शुरुआत 1 अप्रैल की जगह 1 जनवरी से होगी और जिसे पूरे देश में लागू किया जाना है की जानकारी तथा इस सत्र में सरकार अपना अनुपूरक बजट तथा कुछ राजकीय विधेयक भी विचार के लिए पेश करेगी, के बारे में भी सदन को अवगत कराया गया।

भगवान बिरसा मुण्डा के पावन जन्म दिवस के साथ-साथ 15 नवम्बर, 2016 को झारखण्ड ने अपने स्थापना दिवस को भी काफी धूमधाम से मनाया है। विधान सभा में भी उत्कृष्ट विधायक सम्मान समारोह का आयोजन आगामी 22 नवम्बर, 2016 को होने जा रहा है उक्त तिथि को झारखण्ड के उन वीर सपूतों के परिजनों को भी समुचित रूप से सम्मानित करने का कार्यक्रम है जो देश की सीमा पर सरहद की रक्षा करते हुए शहीद हुए हैं। उस दिन माननीय राज्यपाल महोदय हमारे बीच होंगे। शहीदों के प्रति अपनी श्रद्धा निवेदित करने के लिए उक्त समारोह में उपस्थित रहने हेतु माननीय सदस्यों को सादर आमंत्रित करने के साथ आसन द्वारा प्रारंभिक वक्तव्य समाप्त किया गया।

2. सभापति तालिका की घोषणा:-

झारखण्ड विधान सभा की प्रक्रिया तथा कार्य संचालन के नियम-10 (1) के अधीन निर्मांकित माननीय सदस्यों को सप्तम् (शीतकालीन) सत्र के लिए सभापति के रूप में मनोनीत करने की घोषणा आसन द्वारा की गयी-

श्री स्टीफन मराण्डी, स० वि० स०
 श्री अशोक कुमार, स० वि० स०
 श्री फूलचन्द मण्डल, स० वि० स०
 श्री आलमगीर आलम, स० वि० स०
 श्रीमती गीता कोडा, स० वि० स०।

3.समिति का गठन:-

झारखण्ड विधान सभा की प्रक्रिया तथा कार्य संचालन के नियम 224 (1) के अधीन चतुर्थ झारखण्ड विधान सभा के सप्तम् (शीतकालीन) सत्र के लिए कार्यमंत्रणा समिति का गठन निम्न प्रकार से किये जाने की घोषणा आसन द्वारा की गयी-

श्री दिनेश उरांव	अध्यक्ष	सभापति,
श्री रघुवर दास	मुख्यमंत्री,	सदस्य,
श्री हेमन्त सोरेन	नेता, प्रतिपक्ष,	सदस्य,
श्री सरयू राय	संसदीय कार्य मंत्री	सदस्य,
श्री चन्द्रप्रकाश चौधरी	मंत्री,	सदस्य,
श्री आलमगीर आलम	स० वि० स०,	सदस्य,
श्री प्रदीप यादव	स० वि० स०,	सदस्य।

विशेष आमंत्रित सदस्य

श्री चन्द्रेश्वर प्रसाद सिंह	मंत्री,
श्री राधाकृष्ण किशोर	मुख्य सचेतक (सत्तापक्ष)
श्री नलिन सोरेन	मुख्य सचेतक (प्रतिपक्ष)
श्री अरूप चटर्जी	स० वि० स०,
श्रीमती गीता कोडा	स० वि० स०,
श्री राजकुमार यादव	स० वि० स०,
श्री कुशावाहा शिवपूजन मेहता	स० वि० स०,
श्री अनंत कुमार ओझा	स० वि० स०।

नियमानुसार अध्यक्ष इस समिति के सभापति तथा सभा सचिव इसके सचिव होंगे। सभा की कार्यवाही समाप्त होने के तुरंत बाद उक्त समिति की बैठक अध्यक्षीय कार्यालय में आहूत होने की सूचना आसन द्वारा समिति के माननीय सदस्यों को देते हुए उन्हें उपस्थित रहने का अनुरोध किया गया।

4.औपचारिक कार्य:-

भारतीय संविधान के अनुच्छेद-213 के खण्ड-2(क) के अनुसरण में माननीय राज्यपाल द्वारा प्रख्यापित निर्मांकित अध्यादेश की एक प्रति माननीय संसदीय कार्य मंत्री, श्री सरयू राय द्वारा सभा पटल पर रखी गयी-

क्रम संख्या अध्यादेश का नाम एवं संख्या

i- झारखण्ड मूल्यवर्द्धित कर (संशोधन) अध्यादेश, 2016 (अध्यादेश संख्या-06/2016)।

क. य. र.

क. य. र.

चतुर्थ झारखण्ड विधान सभा के षष्ठम् (मानसून) सत्र में उद्भूत एवं सभा द्वारा पारित विधेयकों की विवरणी सभा पटल पर रखी गयी जिसपर राज्यपाल महोदया द्वारा अनुमति प्रदान की गयी और जिसकी सूचना चतुर्थ झारखण्ड विधान सभा के षष्ठम् (मानसून) सत्र की समाप्ति के उपरांत प्राप्त हुई है:-

माननीय राज्यपाल महोदया द्वारा अनुमत विधेयकों की विवरणी-

क्रमांक	अनुमत विधेयक का नाम	अनुमति की तिथि	अधिनियम संख्या
1.	झारखण्ड विनियोग (संख्या-3) विधेयक, 2016	02.08.2016	19/2016
2.	झारखण्ड नगरपालिका (संशोधन) विधेयक, 2016	18.09.2016	20/2016
3.	झारखण्ड भवन (पट्टा, किराया, एवं निष्कासन) नियंत्रण, (संशोधन) विधेयक, 2016	18.09.2016	21/2016
4.	झारखण्ड रक्षा शक्ति विश्वविद्यालय, विधेयक, 2016	30.09.2016	22/2016

5. शोक, प्रकाश:-

विगत सत्र से लेकर अबतक की अवधि में अनेक महत्त्वपूर्ण राजनेता एवं समाजसेवी तथा अन्य कतिपय व्यक्ति हमारे बीच से रुखसत हो गये जिनमें पूर्व राज्यपाल शाफी कुरैशी, ए.आर. किदवई, मध्यप्रदेश विधान सभा में प्रतिपक्ष के नेता, सत्यदेव कटारे, सांसद, युवराज, सामाजिक कार्यकर्ता उदयशंकर ओझा, राँची के पूर्व डिप्टी मेयर, मो० जैनुल, झारखण्ड हाईकोर्ट के न्यायाधीश, आर.एन. वर्मा प्रमुख हैं। इसके अतिरिक्त झारखण्ड के सपूत ए.एस.पी., आनंद जोसेफ तिग्गा, नायक शक्ति, सिपाही नयमन कुजूर, जवारा मुण्डा, कश्मीर में तैनात सेना के 17 जवान, चतरा निवासी शहीद हुए शक्ति सिंह, बिहार के मधुबनी जिले में तालाब में हुई बस दुर्घटना में मृत 30 लोगों, दो बसों के टक्कर में मृत चाईबासा के 9 लोगों, बनारस में राजघाट पर मृत 24 लोगों, भुवनेश्वर अस्पताल में मृत 23 लोगों, जम्मू में अनियंत्रित बस के गड्ढे में गिरने से मृत 21 लोगों, नाव से दशहरा देखने जा रहे 50 लोगों की गया के निकट फल्गू नदी में डूबने से मौत, राँची के फ्रांसिस होरो की कश्मीर में शहादत, बडकागांव के विस्थापितों पर पुलिस फायरिंग में मृत चार लोगों, चाईबासा के जोसेफ लागुरी की शहादत, भीम चरण मराण्डी, बीरू मांझी की शहादत, हवलदार फ्रांसिस होरो तथा आर.एस.एस. नेता, प्रवीण मनियर के निधन के प्रति आसन द्वारा गहरी संवेदना व्यक्त की गयी और उनकी आत्मा की चिरशांति के लिए ईश्वर से प्रार्थना की गयी। इसके उपरांत माननीय सदन नेता, श्री रघुवर दास, माननीय नेता, प्रतिपक्ष, श्री हेमन्त सोरेन, माननीय सदस्य, श्री आलमगीर आलम, माननीय मंत्री, श्री चन्द्रप्रकाश चौधरी, माननीय सदस्य, श्री प्रदीप यादव, श्रीमती गीता कोडा, माननीय सदस्य, श्री कुशवाहा शिवपुजन मेहता एवं माननीय सदस्य, श्री राज कुमार यादव द्वारा भी दिवंगत आत्माओं के प्रति संवेदना व्यक्त की गयी। तत्पश्चात् दो मिनट का मौन रखा गया।

4-

इसके उपरांत सभा की कार्यवाही शुक्रवार, दिनांक-18, नवम्बर, 2016 के 11.00 बजे पूर्वाह्न तक के लिए स्थगित की गयी ।

राँची,
दिनांक- 17, नवम्बर, 2016 ई०।

बिनय कुमार सिंह,
प्रभारी सचिव,
झारखण्ड विधान सभा।